



گورنر KATHY HOCHUL

فوری ریلیز کے لیے: 1/11/2023

گورنر HOCHUL کا راجسٹر شہر میں ہندوق کے پُرتشدد استعمال اور گاڑیوں کی چوری کے خلاف مسلسل، نمایاں پیش رفت کا اعلان

قانون نافذ کرنے والے وفاقی، ریاستی اور مقامی شراکت داروں نے نتائج دیے ہیں

راجسٹر میں گولی مارنے کے واقعات میں زخمی ہونے میں 17 فیصد کمی اور ہندوق کے پُرتشدد استعمال سے ہلاک ہونے والے افراد کی تعداد میں 30 فیصد کمی دیکھنے میں آئی ہے جنوری سے 22 اکتوبر 2023، بمقابلہ پچھلے سال اسی عرصے میں

اگست میں رپورٹ ہونے والی چوریوں کے ساتھ - سنہ 2023 میں اب تک کی سب سے زیادہ چوریوں کے مہینے - جون میں ہونے والی چوریوں کے موازنے میں شہر میں گاڑیوں کی چوریوں میں بھی 38 فیصد کمی آئی ہے

گورنر Hochul کی جانب سے راجسٹر اور فننگر لیکس کے رہائشیوں کو اس ماہ راجسٹر میں ہنڈانی کے زیر اہتمام سافٹ ویئر اپ ڈیٹ کلینکس میں شرکت کی تاکید، تاکہ ان کی گاڑیوں کو چوری سے مزید محفوظ رکھا جا سکے

گورنر Kathy Hochul نے آج راجسٹر شہر میں ہندوق کے پُرتشدد استعمال اور گاڑیوں کی چوری کے خلاف پائیدار، اہم پیش رفت کا اعلان کیا ہے۔ قانون نافذ کرنے والی وفاقی، ریاستی، اور مقامی شراکت داروں نے نتائج دیے ہیں، یکم جنوری سے 22 اکتوبر 2023 تک، پچھلے سال اسی عرصے کے مقابلے میں، بشمول فائرنگ کے واقعات جن میں زخم آئے ہوں، میں 17 فیصد کمی (217 بمقابلہ 261) اور ہندوق کے پُرتشدد استعمال سے ہلاک ہونے والے افراد کی تعداد میں 30 فیصد کمی (39 بمقابلہ 56)۔ جون، جو کہ سنہ 2023 میں اب تک سب سے زیادہ چوری کی رپورٹ ہونے والا مہینہ تھا، میں ہونے والی چوریوں کے مقابلے میں اگست کے مہینے میں شہر میں گاڑیوں کی چوری میں 38 فیصد کمی آئی، جو کہ اس سال سب سے کم چوریوں والا دوسرا مہینہ ہے۔ گورنر Hochul نے راجسٹر اور فننگر لیک کے مکینوں پر زور بھی دیا ہے کہ وہ اپنی گاڑیوں کی مزید حفاظت کے لیے اس ماہ راجسٹر میں ہنڈانی کے زیر اہتمام سافٹ ویئر اپ ڈیٹ کلینک میں شریک ہوں۔

"گورنر Hochul نے کہا، "بطور گورنر، نیو یارک کے مکینوں کو محفوظ رکھنا میری اولین ترجیح ہے۔" ہم نے اپنے علاقوں کو متاثر کرنے والے ہندوق کے پُرتشدد استعمال کی لعنت سے نمٹنے کے لیے ریکارڈ سطح کی سرمایہ کاری کی ہے، اور ہم نے اپنی ریاست بھر میں کار چوری کی بڑھتی ہوئی وارداتوں سے نمٹنے کے لیے ایک جامع حکمت عملی کا آغاز کیا ہے۔ ہمیں راجسٹر میں ہونے والی پیشرفت پر بے حد فخر ہے، لیکن ہم اس وقت تک چین سے نہیں بیٹھیں گے جب تک نیو یارک کا ہر شہری محفوظ، پُرامن علاقے میں نہیں رہ سکتا جس کا وہ مستحق ہے۔"

گورنر Hochul نے آج صبح سالانہ پروجیکٹ ایگزائل کمیونٹی رپورٹ اینڈ بریک فاسٹ کے دوران خطاب میں جرائم کے ان مثبت رجحانات کا خاکہ پیش کیا، جس کا اہتمام ہینریٹا، منرو کاؤنٹی میں ہلٹن ہوٹل کے ڈبلیو کی میپ گڈ ڈیز کی جانب سے کیا گیا تھا۔ تقریب میں مقامی منتخب عہدیداروں، ریاستی اور وفاقی قانون نافذ کرنے والے شراکت داروں، بشمول الکحل، تمباکو، آتشیں اسلحہ اور دھماکہ خیز مواد (Alcohol, Tobacco, Firearms and Explosives, ATF) کے وفاقی محکمے کے ڈائریکٹر Steven Dettelbach، کے خطاب شامل تھے۔

الکحل، تمباکو، آتشیں اسلحہ اور دھماکہ خیز مواد کے محکمے ڈائریکٹر Steven Dettelbach نے کہا، "گزشتہ ایک سال کے دوران، ATF کی راجسٹر وائلنٹ کرائم ٹاسک فورس نے 112 ملزمان کے خلاف وفاقی الزامات عائد کرنے کے لیے انتہک محنت کی، جرائم میں استعمال ہونے والی 256 بندوقیں ضبط کیں، جن میں AK/AR طرز کی رائفلیں اور مشین گن میں تبدیل کرنے والے آلات شامل ہیں، اور پُر تشدد جرائم کی مجموعی شرح کو نیچے لانے میں مدد کی ہے۔ یہ خطرناک، غیر معمولی کام ہے، اور کامیابی صرف ایک چیز کی مرہون منت ہے: شراکت داری۔ راجسٹر میں ہونے والی باہمی کوشش کو پورے ملک میں مثال بنا کے پیش کیا جانا چاہیے۔"

پولیس کے محکمہ جات، جن میں راجسٹر پولیس بھی شامل ہے، جو ریاست کے بندوق کے پُر تشدد استعمال والے جرائم کا خاتمہ (Gun Involved Violence Elimination, GIVE) پہل کاری میں شریک ہیں، نے اس سال 22 اکتوبر تک مجموعی طور پر اسی طرح کی کمی دیکھی ہے: زخمی ہونے والے گولی مارنے کے واقعات میں 25 فیصد کمی (672 بمقابلہ 894) اور بندوق کے پُر تشدد استعمال سے ہلاک ہونے والے افراد کی تعداد میں 33 فیصد کمی (117 بمقابلہ 175)۔ نیویارک سٹی محکمہ پولیس بھی 29 اکتوبر 2023 تک فائرنگ کے واقعات اور افراد کو گولی مارنے کی تعداد میں دو ہندسوں میں کمی کی اطلاع دے رہا ہے: فائرنگ کے واقعات میں 26 فیصد کمی (834 بمقابلہ 1,119) اور فائرنگ سے زخمی ہونے والے 377 کم افراد (982 بمقابلہ 1,359 یا 28 فیصد کمی)۔

گورنر Hochul نے مالی سال 24 کے بجٹ میں GIVE پیل کاری کے لیے لگ بھگ \$36.2 ملین رکھے ہیں جس میں تحفظ عامہ اور کریمینل جسٹس کی مد میں تاریخ کی بلند ترین فنڈنگ شامل ہے تاکہ مسلح تشدد، گاڑیوں کی چوری میں اضافے سے نمٹے اور نیو یارک بھر کی کمیونٹیز میں تحفظ عامہ میں مزید بہتری کی خاطر گورنر Hochul کے جامع، کثیر الجہت نقطہ نگاہ میں معاونت کی جا سکے۔ گورنر Hochul کی انتظامیہ نے گزشتہ دو برس کے دوران راجسٹر کے لیے فنڈنگ کو چار گنا تک بڑھا دیا ہے تاکہ مسلح تشدد اور دیگر جرائم جن میں وبا کے دور میں اضافہ ہو چکا ہے، ان سے نمٹا جا سکے۔

ریاستی ڈویژن برائے فوجداری انصاف کی خدمات (Division of Criminal Justice Services, DCJS) اور ATF نے ایک منفرد شراکت داری قائم کی جو ریاست کے تعاون سے جرائم کے تجزیہ کے مراکز کو ایجنسی کے نیشنل انٹیگریٹڈ بلیسٹک انفارمیشن نیٹ ورک (National Integrated Ballistic Information Network, NIBIN) تک رسائی کی اجازت دیتی ہے۔ سال کے آخر تک، نو مراکز کے پاس یہ ٹیکنالوجی موجود ہو گی، جو پہلے سے ہی کام کر رہی ہے اور مونرو سینٹر اور ریاست کے نیٹ ورک میں کئی دیگر میں دستیاب ہے۔ یہ چیز پولیس کے تفتیش کاروں کو شیل کیسنگ پر کارروائی کرنے اور ریاست بھر کے متعدد دائرہ اختیار میں مختلف جرائم کے مناظر سے ممکنہ مطابقتوں کی شناخت، ایک مہینے کی بجائے 24 سے 48 گھنٹوں کے اندر اور درستگی کی 99.6 فیصد درجہ بندی کے ساتھ، زیادہ تیزی سے اور درست طریقے سے کرنے کی اجازت دیتی ہے۔ NIBIN نتائج موصول ہونے پر، مرکز کے جرائم کے تجزیہ کار اس معلومات کو مرتب کرتے ہیں اور پولیس کو مزید تفتیش کے لیے رہنمائی فراہم کرتے ہیں۔

ڈویژن برائے فوجداری انصاف کی خدمات کی کمشنر Rossana Rosado نے کہا، "گورنر Hochul کی قانون نافذ کرنے والے مقامی اداروں اور علاقے پر مبنی تنظیموں، جو بندوق کے پُر تشدد استعمال کو کم کرنے اور علاقوں کو مکمل بنانے کے لیے کام کر رہے ہیں، کے لیے معاونت بے مثال رہی ہے۔ ATF کے ساتھ ہماری شراکت داری پولیس اور وکلائے استغاثہ کو زیادہ مؤثر طریقے سے جرائم کو حل کرنے، کم کرنے اور روکنے میں مدد کرنے کے لیے ریاستی ٹیکنالوجی سے فائدہ اٹھانے کی ایک اور مثال ہے۔ میں اپنی ٹیم کو ان کے اختراعی کام اور اپنے مقامی شراکت داروں کو وسائل، معاونت اور ٹولز فراہم کرنے کے عزم کے لیے سراہتی ہوں جس کی انہیں اپنے علاقوں کی حفاظت اور بہبود کو مزید بہتر بنانے کے لیے ضرورت ہے۔"

گورنر Hochul کی جانب سے عوامی تحفظ کی ریکارڈ سرمایہ کاری میں جرم کے تجزیہ مراکز کے نیٹ ورک کے لیے \$17 ملین بھی شامل ہے، جسے مقامی قانون نافذ کرنے والے اداروں کے ساتھ شراکت میں DCJS کی حمایت حاصل ہے۔ نیٹ ورک میں 11 مراکز 48 کاؤنٹیوں میں 350 سے زائد قانون نافذ کرنے والے اداروں کے ساتھ ساتھ درخواست کرنے پر کسی بھی ایجنسی کے لیے خدمات انجام دیتے ہیں۔ پچھلے سال، مراکز میں موجود عملے نے

مقامی، ریاستی اور وفاقی نفاذ کار ایجنسیوں کی مدد کے لیے اندازاً 71,000 درخواستوں کا جواب دیا، جس سے ایجنسیوں کو قتل، ڈکیتوں، چوریوں، گاڑیوں کی چوریوں، بندوقوں کے جرائم اور دیگر سنگین کیسوں کے حل میں مدد ملی۔

مونرو کاؤنٹی میں اس سال کے پہلے سات ماہ میں ملک میں گاڑیوں کی چوری میں سب سے زیادہ اضافہ دیکھنے میں آیا، راجسٹر شہر میں چوری کی وارداتوں سے اس تعداد میں مزید اضافہ ہوا۔ چھ ہفتے قبل، گورنر Hochul نے [گاڑیوں کی چوری میں کمی کی جامع حکمت عملی \(Comprehensive Auto-Theft Reduction Strategy, CARS\)](#) کا اعلان کیا تھا، جو کہ نیو یارک بھر کی کاؤنٹیوں میں کار چوری کی زیادہ تعداد، خاص طور پر Kia اور Hyundai ماڈل کی گاڑیوں کی بڑی تعداد میں چوری سے نمٹنے کے لیے مخصوص کارروائیوں کا ایک سلسلہ ہے۔ راجسٹر میں اس سال اب تک، جون میں گاڑیوں کی چوری کی اطلاع 634 کی بلند ترین سطح پر پہنچ گئی تھی، جس کے بعد مسلسل دو ماہ کی کمی آئی، جولائی میں 542 اور اگست میں 394 واقعات رپورٹ ہوئے۔ صرف مارچ میں، جب 353 گاڑیوں کی چوری کی اطلاع ملی تھی، اس سال اگست کے مقابلے میں کم چوریاں ہوئی تھیں۔ یہ راجسٹر محکمہ پولیس (Rochester Police Department, RPD) کی جانب سے ریاستی ڈویژن برائے فوجداری انصاف کی خدمات (DCJS) کو رپورٹ کیے جانے والے تازہ ترین اعداد و شمار ہیں۔ RPD اپنی ویب سائٹ کے اعداد و شمار پر مزید تازہ ترین جرائم کی رپورٹس فراہم کرتا ہے۔ راجسٹر محکمہ پولیس کے مطابق ستمبر میں 172 اور اکتوبر 2023 میں 155 موٹر گاڑیاں چوری ہوئیں۔ یہ [تینٹا](#) ابھی تک DCJS کو جمع نہیں کروایا گیا ہے اور جانچ پڑتال نہیں کی گئی ہے۔

ریاست نیو یارک کے موٹر گاڑیوں کے محکمے کے کمشنر اور گورنر کی ٹریفک سیفٹی کمیٹی کے سربراہ **Mark J.F. Schroeder** نے کہا، "موٹر گاڑیوں کا محکمہ (Department of Motor Vehicles, DMV) اور ہمارے تفتیش کار اس مسئلے سے نمٹنے کے لیے ہمارے قانون نافذ کرنے والے شراکت داروں اور ہمارے ڈیلر شرکائے کار کے ساتھ مل کر کام کر رہے ہیں۔ لوگوں کو اس بات سے پریشان ہونے کی ضرورت نہیں ہے کہ جس گاڑی پر انہوں نے اپنی محنت کی کمائی خرچ کی ہے وہ جھولے لینے کے لیے اٹھا لی جائے گی یا کسی جرم کے ارتکاب میں استعمال کی جائے گی۔ ہم ان چوریوں کی تعداد کو کم کرنے کے لیے پُر عزم ہیں اور اس معاملے پر گورنر Hochul کی قیادت کو سراہتے ہیں۔"

DCJS کے پاس نیو یارک شہر سے باہر پولیس کے محکموں اور شیریف کے دفاتر کے لیے بھی نئی ٹیکنالوجی اور آلات خریدنے کے لیے [\\$50 ملین دستیاب ہیں](#) تاکہ وہ اپنی کارروائیوں کو جدید بنانے اور اپنے علاقوں میں جرائم کو زیادہ مؤثر طریقے سے حل کریں اور ان کا سدباب کریں۔ اس فنڈنگ کے لیے درخواست دینے کی آخری تاریخ بدھ، 8 نومبر کی دوپہر ہے۔ قانون نافذ کرنے والے اداروں کو اس فنڈنگ کے لیے درخواست دینے کی ترغیب دینے کے علاوہ، گورنر Hochul نے راجسٹر اور فننگر لیکس کے مکینوں کو جمعہ، 17 نومبر اور ہفتہ، 18 نومبر کو صبح 8 بجے سے شام 5 بجے تک راجسٹر میں موری سلور وے اور اوک اسٹریٹ کے کونے میں مونرو کمیونٹی کالج کی پارکنگ میں ہنڈائی کے زیر اہتمام سافٹ ویئر اپ ڈیٹ کلینک میں شرکت کی یاد دہانی کروائی ہے۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418